

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Children

کودکان

صمد بهرنګي
ژباړه: ف. رووفي

اولدوز او کارغان (دویمه برخه)

"بناغلی کارغه" وپیژنو

د سنبلې میاشت و غرمې دودۍ یې خورله، پلار او میرې ته به یې خوب ورتلو، بیده کیدل به. اولدوز هم مجبوره وه بیده شي. که نه، نو پلار یې ورته قار کولو، ویلی: کوچنیان باید د غرمې دودۍ وخوري او بیده شي. اولدوز هیڅکله نه پوهیده چې ولې خامخا بیده شي. د ځان سره یې ویل: نن ورځ نشم بیدیدلای. که بیده شم، د کارغه مور راځي، ما به ونه ویني، بچی به بیرته بوځي.

د کوتې په آخر کې وغزیده او ځان یې په بیدو کې واچاوه. کله چې پلار او میره یې خوب یوورل ورو ورو یې قدمونه ایښودل او بهر راووتله، د توت د ونې لاندې سیوري ته کیناسته. درې کرتې یې گوتې شمیرلې وې چې کارغه راورسید. لومړی په بلې کیناست، اولدوز ته یې وکتل. اولدوز ورته اشاره وکړه چې راکوزیدای شي. د کارغه مور راغله څنگ ته یې کیناسته. یو ښه وروکی کارغه یې هم د ځان سره راوړی و. وې ویل: ډاریدم چې بیده به یې.

اولدوز وویل: هره ورځ بیدیدم. نن مې پلار او میره بیده شول خو زه بیده نشوم.
د کارغه مور وویل: آفرین، ښه کار دې کړی. بیدیدو ته لا وخت ډیر دی. که د ورځې بیده شي، نو د شپې به څه کوی؟

اولدوز وویل: دا مې میرې ته ووايه... وروکی کارغه دې ماته راوړی؟ څومره ښه دی!
د کارغه مور خپل بچی د اولدوز په لاس کې ورکړ. ډیر مینه اخیستونکی و. ناڅاپه اولدوز اسویلی وکړ. د کارغه مور وویل: ولې دې اسویلی وکړ؟

اولدوز وویل: نانځکه مې رایاده شوه. کاشکې خوا ته مې وای، درې واړو به لوبې کولی.
د کارغه مور وویل: غم یې مه کوه. زما مشره نوسی په دې څو ورځو کې هګې اچوي او بچیان راوړي. یو به یې درته راوړم. درې تنه به شي.

اولدوز وویل: خو ته خپل بل بچی نه لری؟
د کارغه مور وویل: ولې، لرم یې. درې نور هم لرم.

اولدوز وویل: نو ته یې راوړه.

د کارغه مور وویل: خو زه یوازې پاتې کیرم. د کارغانو پلار هم شته، اجازه نه راکوي. دا مې هم چې درته راوړ، تر اوسه خبرې نه کوي، په پښو ځي، الوتلاى نشي. تر یوې اونۍ پورې به خبرې وکړي. دوه اونۍ وروسته به الوتلاى شي. پام کوه چې دوه اونۍ وروسته والوزي، که نه نو بیا هیڅکله الوتلاى نشي. یاد یې لره.

اولدوز وویل: که وانه آلوزي، څه به وشي؟

د کارغانو مور وویل: بنکاره ده چې مري. پوهیږې څه خواړه ورکړی؟

اولدوز وویل: نه، نه پوهیږم.

د کارغه مور وویل: د ورځې یوه ټوټه صابون، لږه غوښه او داسې نور. که کیدای شوه، کله کله هم یو وړوکی کب. په حوض کې خو کبان ډیر لری. چینجي هم خوري، پنیر هم خوري.

اولدوز وویل: ډیر ښه.

د کارغه مور وویل: میره دې اجازه درکوي ویې ساتي؟

اولدوز وویل: نه، د میرې سترگې مې په دې قسم شیانو بډې لگي، باید پټ یې کړم

د کارغه بچی د اولدوز په لمن کې غورږیده او خوله به یې واړوله. د دې د لاسو گوتی به یې نیولې او رودلې به یې. ورې سترگې یې ځلیدلې. پښې یې نرې وې. لکه د اولدوز د گوتو په شان، بڼکې یې نرمې وې د مور د بڼکو په شان ځیرې نه وې. د مور نه یې هم بڼکلي و.

د کارغه مور وویل: ښه، غواړې چېرته یې پټ کړی؟

اولدوز د دې فکر نه وکړی. په فکر کې لاره. ځای چېرته و؟ هیڅ چېرې. وې ویل: د گلانو او بوتو لاندې به یې پټ کړم.

د کارغه مور وویل: نشي کیدای، میره دې ویني. د دې نه سربریره، کله چې گلان اوبه کوي، بچی مې لمدیږي او یخني یې کیږي.

اولدوز وویل: نو چېرته یې پټ کړم؟

د کارغه مور آخوا دیکخوا وکتل او وې ویل: د زینې لاندې ښه دی.

زینه بام ته جوړوي. په ورو ښارونو او کلو کې دغه شان زینې ډیرې دي. د زینې لاندې د چرگانو کوډکې وه. کوډکې دننه هواره وه. د کارغه بچی یې هلته کیښود او ور یې پسې بند کړ چې پیشو رانشي او وې نه خوري، میره یې پوه نشي.

د ور لاندې یو سوری و او د کارغه بچی سا اخیستلاى شوه.

اولدوز د کارغه مور ته وویل: د کارغه مور، نوم یې څه دی؟

د کارغه مور وویل: ورته "بناغلی کارغه" وایه!

اولدوز وویل: آیا هلك دی؟

د کارغه مور وویل: هو.

اولدوز وویل: له څه نه معلومیږي چې هلك دی؟ کارغان ټول یو شان دي.

د کارغه مور وویل: تاسې داسې فکر کوی. که لږ ځیر شی پوهیږئ چې هلك دی که جینی. سر او مخ یې وروښود. آخوا دیکخوا لږ هم وغږیدل او سره جلا شول. اولدوز کوتې ته لاره، پر بوتله، سترگی یې پټې کړی. کله چې میره یې

راویننه شوه، گوري چې اولدوز لا اوس هم بیده ده. خو اولدوز رشتیا نه وه بیده شوی. خوب نه ورتلو. د بناغلي کارغه آغا په فکر کې وه. د سترگو لاندې یې میرې ته کتل او په زړه کې یې خندل.

مزه داره غني

خو ورځې تیرې شوی. اولدوز ډیر تازه او خوشاله وه. میرې او پلار یې تعجب کاوه. یوه شپه میرې یې پلار ته وویل: نه پوهیږم په دې جینې څه شوي، تل خاندې او گډیږي. پخوانی حال یې نه دی. باید د کار سټه مټه یې پیدا کړو.

اولدوز دا خبرې واوریدلې، د ځان سره یې وویل: باید لا احتیاط وکړم.

هره ورځ دوه درې کړتې بناغلي کارغه ته وربنکاره کیده. کله چې څوک نه وو، بناغلي کارغه به یې د کوچکۍ نه راووست او لوبې به یې ورسره کولې.

اولدوز ژبه وریادوله. د کارغه مور به هم کله کله راتله. زوی ته به یې څه راوړل، لکه یوه ټوټه غوښه، صابون او داسې نور. یوځل یې دوه غنې راوړې وې. غنې د کارغه مور په پښو کې کې نښتې وې، لاس او پښې یې وهلې خو خلاصیدای نه شوی. څه اوږدې پښې یې درلودلې. اولدوز ورڅخه ډار شوه. د کارغه مور وویل: زرګیه مه ډاریره. وګوره بچي مې هغه څنگه خوري.

رشتیا هم د کارغه بچي په ډیر خوند وخوړلې. بیا یې مښوکه څو کړتې د بڼې او کینې خوا نه پر ځمکه راکښله او وې ویل: مورجانې، بیا هم دا راته راوړه. ډیرې خوندورې وې. مور یې وویل: ډیر ښه.

اولدوز وویل: زمونږ په پخلنځي کې دا ډیرې دي. درته رابه یې راوړم.

د کارغه بچي نارې تیرې کړې او مننه یې وکړه.

له دغې ورځې وروسته اولدوز هاخوا دیخوا گرزیده، د غڼو بنکار به یې کاوه، د کمیس په جیب کې به یې اچولې، تنې به یې ورپسې تړلې چې ونه ووځي. بیا به یې د فرصت په وخت کې ورې او د کارغه بچي ته یې ورکولې. البته دا د هغه په خواړو کې نه راتلې. دا د پټاسو، نقلو او شیرینې او داسې نورو پر ځای وو. د کارغه مور ویلې و که ژوندی شي خواړه ونه خوري خامخا مري. هیڅ شي یې ژوندی ساتلای نشي. هیڅ شي، خو خواړه.

یوه ورځ د غرمې د ډوډۍ پر وخت، میرې یې څو غنې ولیدلې چې لاس او پښې یې ماتې دي او پر دسترخوان روانې دي. اولدوز پوه شوه چې د دې له جیبه راوتلې دي.

زړه یې ډب ډب شروع کړ. لومړی یې وغوښتل راټولې کړي او په جیب کې یې واچوي بیا یې فکر وکړ ښه ده، ځان نانگار کړي. میرې د پښو نه ونیولې او بهر ته یې وغورځولې او بلا په خیر تیره شوه.

د غرمې ډوډۍ وروسته اولدوز د کارغه بچي ته ورغله چې پاتې غنې ورته ورکړي. مخکنی یوه دوه غنې یې هم د انګر له غاړو څښو نه موندلې وې، یوه یې په دوو ګوتو ونیوله چې د کارغه د بچي په خوله کې یې ورکړي. دا یې د کارغه د مور نه زده کړې وو، چې څنگه یې په خپلې مښوکې سره د بچي په خوله کې خواړه ورکړل.

د کارغه بچي غوښتل غنې ونیسي چې یو دم یې سر تا وکړ او وې ویل: اولدوزجانې، نه یې خورم.

اولدوز وویل: آخر ولي، زما کوچني کارغه؟

د کارغه بچي وويل: نوکان دې وگوره څه ډول دي؟

اولدوز وويل: مگر څه ډول دي؟

د کارغه بچي وويل: اوږده، ناولي، تور! ډير وبخښه اولدوز بي بي. توکي کوم خو زه نشم کولای هغه خواره

وخورم چې... پوهيږي اولدوز بي بي؟

اولدوز وويل: پوهيږم. له تا نه ډيره مننه کوم چې زما عيب دې راته مخامخ ووايه. زه به له دې نه وروسته په دې

ناولو نوکانو خواره ونه خورم. باور وکړه.